



នស/រកត/០៩០០/១៦០

ព្រះរាជក្រឹត្យ

ស្តីពី

ការបង្កើតរាជ្យាធរកម្ពុជា គ្រប់គ្រងសកម្មភាពកំចាត់មីន
និង សម្រ្គោះថាពិការដោយសារមីន

យើង

ព្រះបាទសម្តេចព្រះ នរោត្តម សីហនុ
រាជហរិវង្ស ឧបកោសុបាត វិសុទ្ធិពង្ស អគ្គមហាបុរសរតន៍
និករោត្តម ធម្មិកមហារាជាធិរាជ បរមនាថ បរមបពិត្រ
ព្រះចៅក្រុងកម្ពុជាធិបតី

បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា

បានទ្រង់យល់ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី៣០ ខែវិច្ឆិកា ឆ្នាំ១៩៩៨ ស្តីពីការតែង
តាំងរាជរដ្ឋាភិបាលនៃព្រះរាជាណាចក្រកម្ពុជា

បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ស្តីពីការរៀបចំ និង ការ
ប្រព្រឹត្តទៅនៃគណៈរដ្ឋមន្ត្រី

បានទ្រង់យល់ព្រះរាជក្រមលេខ នស/រកម/០៥៩៩/០៣ ចុះថ្ងៃទី២៨ ខែឧសភា ឆ្នាំ ១៩៩៩ ដែល
ប្រកាសអោយប្រើច្បាប់ ស្តីពីការហាមប្រើប្រាស់គ្រាប់មីនគ្រប់ប្រភេទប្រឆាំងមនុស្ស

បានទ្រង់យល់ព្រះរាជក្រឹត្យលេខ នស/រកត/០៦៩៩/១៣៨ ចុះថ្ងៃទី២១ ខែមិថុនា ឆ្នាំ ១៩៩៩ ស្តីពីការកែ
សំរួលខ្លឹមសារនៃ ព្រះរាជក្រឹត្យលេខ នស/រកត/០២៩៩/១៦ ចុះថ្ងៃទី២៥ ខែកុម្ភៈ ឆ្នាំ ១៩៩៩

បានទ្រង់យល់ការក្រាបបង្គំទូលស្នើរបស់នាយករដ្ឋមន្ត្រី នៃរាជរដ្ឋាភិបាលកម្ពុជា ។

ត្រាស់បង្គាប់

ជំពូកទី ១

នីតិសារថាតិវៃ អាជ្ញាធរកម្ពុជា គ្រប់គ្រងសកម្មភាពកំចាត់មីន
និង សង្គ្រោះជនពិការដោយសារមីន

មាត្រា ១: ត្រូវបានបង្កើត អាជ្ញាធរកម្ពុជា គ្រប់គ្រងសកម្មភាពកំចាត់មីន និង សង្គ្រោះជនពិការ ដោយសារមីន ដែលមានអក្សរកាត់ អ.ក.គ.ម.ស.ព.ម. ។ អ.ក.គ.ម.ស.ព.ម. ស្ថិតនៅក្រោមការដឹកនាំផ្ទាល់នៃនាយករដ្ឋមន្ត្រីនៃរាជរដ្ឋាភិបាលកម្ពុជា ។

ជំពូកទី ២

ក្នុងនាម និង ភារកិច្ច

មាត្រា ២ : អ.ក.គ.ម.ស.ព.ម. មានតួនាទី : គ្រប់គ្រងរាល់សកម្មភាពកំចាត់មីន និងយុទ្ធភ័ណ្ឌមិនទាន់ផ្ទុះ ដែលនៅសេសសល់ក្នុងដី និងសង្គ្រោះជនពិការដោយសារគ្រាប់មីន ក្នុងព្រះរាជាណាចក្រកម្ពុជា ។ អ.ក.គ.ម.ស.ព.ម. ជាស្ថាប័នជាតិតែមួយគត់ តំណាងអោយរាជរដ្ឋាភិបាលកម្ពុជា នៅរាល់កិច្ចប្រជុំអន្តរជាតិ ស្តីពីសកម្មភាពមីន និងយុទ្ធភ័ណ្ឌមិនទាន់ផ្ទុះ និងសង្គ្រោះជនពិការដោយសារគ្រាប់មីន ។ អ.ក.គ.ម.ស.ព.ម. តំណាងអោយរាជរដ្ឋាភិបាល ចុះហត្ថលេខាលើរាល់កិច្ចព្រមព្រៀង លើកិច្ចសន្យាទាំងឡាយ នៃជំនួយទ្វេភាគី ស្តីពីសកម្មភាពកំចាត់មីន និង យុទ្ធភ័ណ្ឌមិនទាន់ផ្ទុះ និង កិច្ចសង្គ្រោះជនពិការដោយសារគ្រាប់មីន ។

មាត្រា ៣ : អ.ក.គ.ម.ស.ព.ម. មានភារកិច្ច ដូចតទៅ :

- ក. រៀបចំគោលនយោបាយ ស្តីពីសកម្មភាពកំចាត់មីន និង យុទ្ធភ័ណ្ឌដែលនៅសេសសល់ក្នុងដីមិនទាន់ផ្ទុះ និងសង្គ្រោះជនពិការដោយសារគ្រាប់មីន
- ខ. រៀបចំចក្ខុវិស័យយុទ្ធសាស្ត្ររយៈពេលមធ្យម និង វែង នៃសកម្មភាពកំចាត់មីន និង យុទ្ធភ័ណ្ឌមិនទាន់ផ្ទុះ និង សង្គ្រោះជនពិការដោយសារគ្រាប់មីន ។

- គ. រៀបចំផែនការយុទ្ធសាស្ត្រ ៥ ឆ្នាំ នៃសកម្មភាពកំចាត់មីននិងយុទ្ធភ័ណ្ឌមិនទាន់ផ្ទុះ និងសង្គ្រោះជន ពិការ ដោយសារគ្រាប់មីន ក្នុងព្រះរាជាណាចក្រកម្ពុជា
- ឃ. សំរបស់រូលនូវរាល់សកម្មភាពកំចាត់មីន និង យុទ្ធភ័ណ្ឌមិនទាន់ផ្ទុះ និង សង្គ្រោះជនពិការ ដោយសារគ្រាប់មីន
- ង. តាមដាន និងត្រួតពិនិត្យការងារ នៃសកម្មភាពកំចាត់មីន និងយុទ្ធភ័ណ្ឌមិនទាន់ផ្ទុះ និងសង្គ្រោះជនពិការដោយសារគ្រាប់មីន ដើម្បីអោយគ្រប់អង្គភាពជាតិ និងអន្តរជាតិប្រតិបត្តិការនានា អនុវត្តស្របតាមយុទ្ធសាស្ត្រ និង ផែនការ របស់រាជរដ្ឋាភិបាល
- ច. គៀងគប្បភពធនធាន ជំនួយបច្ចេកទេស និងហិរញ្ញវត្ថុ ក្នុង និង ក្រៅប្រទេស
- ឆ. បញ្ហាអោយកំទេចចោលគ្រាប់មីនគ្រប់ប្រភេទប្រឆាំងមនុស្ស និង យុទ្ធភ័ណ្ឌមិនទាន់ផ្ទុះដែលនៅមាន និងរកឃើញ
- ជ. ចេញបទបញ្ញត្តិទាំងឡាយ ដែលទាក់ទងនឹងការអនុវត្តសកម្មភាពប្រឆាំង និងកំចាត់មីន
- ឈ. ផ្តល់អាជ្ញាប័ណ្ណដល់រាល់អង្គភាពកំចាត់មីនជាតិ និងអន្តរជាតិនានា ដែលធ្វើសកម្មភាពបោសសំអាតមីន ក្នុងព្រះរាជាណាចក្រកម្ពុជា
- ញ. មានសិទ្ធិឯកហូតអាជ្ញាប័ណ្ណ ពីអង្គភាពកំចាត់មីនជាតិ និងអន្តរជាតិនានា ដែលធ្វើសកម្មភាពបោសសំអាតមីន ក្នុងព្រះរាជាណាចក្រកម្ពុជា
- ដ. គ្រប់គ្រងទិន្នន័យ និងបណ្តាញយស័រាប់ដកល់ឯកសារដែលទាក់ទងនឹងបញ្ហាមីន និងយុទ្ធភ័ណ្ឌមិនទាន់ផ្ទុះ និងកិច្ចសង្គ្រោះជនពិការដោយសារគ្រាប់មីន
- ច. រៀបចំគោលនយោបាយ ស្តីពីការប្រើប្រាស់ដីធ្លី ដែលត្រូវបានបោសសំអាតមីនរួចហើយ និងត្រួតពិនិត្យការអនុវត្តន៍គោលនយោបាយនេះ
- ឧ. គ្រប់គ្រងការអនុវត្តន៍ នូវច្បាប់ស្តីពីការហាមប្រាម ការប្រើប្រាស់គ្រាប់មីនគ្រប់ប្រភេទប្រឆាំងមនុស្ស និងអនុសញ្ញាអូតារ៉ា ស្តីពីការហាមប្រាមការប្រើប្រាស់ រក្សាទុក ផលិត និង ការផ្ទេរមីនប្រឆាំងមនុស្ស ហើយនិងការបំផ្លាញមីនទាំងនោះចោល
- ឈ. តាមដាន ពិនិត្យ និងផ្តល់ការណែនាំ ក្នុងការប្រើប្រាស់ថវិកា និង សម្ភារៈបរិក្ខារ ដែលផ្តល់ដោយជំនួយរាជរដ្ឋាភិបាល និងសហគមន៍អន្តរជាតិ នៃបណ្តាអង្គភាព បោសសំអាតមីនជាតិ និងអន្តរជាតិទាំងអស់ ដែលមានសកម្មភាព ក្នុងព្រះរាជាណាចក្រកម្ពុជា ។ ២.៣.

ជំពូកទី ៣
រចនាសម្ព័ន្ធគ្រប់គ្រង

មាត្រា ៨ : អ.ក.គ.ម.ស.ព.ម. មានសមាសភាព ដូចតទៅ៖

- | | |
|--|-----------------|
| - នាយករដ្ឋមន្ត្រី | ជាប្រធាន |
| - រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី | ជាអនុប្រធាន |
| - ឥស្សរជនជាន់ខ្ពស់ ១ រូប | ជាអគ្គលេខាធិការ |
| - តំណាងក្រសួងការបរទេស | ជាសមាជិក |
| - តំណាងក្រសួងមហាផ្ទៃ | ជាសមាជិក |
| - តំណាងក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និង
យុវនីតិសម្បទា | ជាសមាជិក |
| - តំណាងក្រសួងសេដ្ឋកិច្ច និងហិរញ្ញវត្ថុ | ជាសមាជិក |
| - តំណាងក្រុមប្រឹក្សាអភិវឌ្ឍន៍កម្ពុជា | ជាសមាជិក |
| - តំណាងក្រសួងរៀបចំដែនដីឥរិយាបថ និងសំណង់ | ជាសមាជិក |
| - តំណាងក្រុមប្រឹក្សាវិសាមញ្ញក្នុងកម្លាំងប្រដាប់អាវុធ | ជាសមាជិក |
| - ឥស្សរជនជាន់ខ្ពស់ជំនាញច្បាប់ ១ រូប | ជាសមាជិក |

មាត្រា ៩ : ក្រៅពី ប្រធាន និង អនុប្រធាន សមាសភាព អ.ក.គ.ម.ស.ព.ម. ត្រូវតែងតាំងដោយ
ព្រះរាជក្រឹត្យ ឬ អនុក្រឹត្យ ទៅតាមករណីយសមាជិកម្នាក់ៗ តាមការស្នើសុំរបស់នាយក
រដ្ឋមន្ត្រី ។ អណត្តិរបស់សមាជិក អ.ក.គ.ម.ស.ព.ម. រយៈពេល ៥ ឆ្នាំ ។ នាយក
រដ្ឋមន្ត្រីអាចស្នើសុំការតែងតាំងសមាសភាពសមាជិកបន្តទៀតបាន ។

មាត្រា ១០ : អ.ក.គ.ម.ស.ព.ម. មានភារកិច្ច គ្រប់គ្រង អនុម័តសំរេច លើរាល់គំរោងផែនការ និង
សកម្មភាពនានា ដើម្បីធានានូវប្រសិទ្ធភាព និងតម្លាភាព ក្នុងការអនុវត្តន៍នូវរាល់ភារកិច្ច
ដូចមានចែងក្នុងមាត្រា ២ នៃព្រះរាជក្រឹត្យនេះ ។ ២៤.

មាត្រា ៧ : អ.ក.គ.ម.ស.ព.ម. រួមប្រជុំ ៣ ខែម្តង តាមការកោះអញ្ជើញ របស់ប្រធាន ដែលជាអ្នក
កំណត់របៀបវារៈ ។ តាមការប្រគល់សិទ្ធិរបស់ប្រធាន អនុប្រធានអាចកោះប្រជុំ និង
កំណត់របៀបវារៈនៃសម័យប្រជុំ អ.ក.គ.ម.ស.ព.ម. ។

មាត្រា ៨ : អ.ក.គ.ម.ស.ព.ម. មានគណៈអចិន្ត្រៃយ៍មួយ ដែលមានសមាសភាព ប្រធាន អនុប្រធាន
និង អគ្គលេខាធិការ និងដែលមានសិទ្ធិអនុម័តសំរេចលើរាល់ករណី ។

មាត្រា ៩ : អគ្គលេខាធិការ អ.ក.គ.ម.ស.ព.ម. មានភារកិច្ចដឹកនាំ និង បំពេញការងារ អ.ក.គ.ម.ស.
ព.ម. ប្រចាំថ្ងៃអោយមានប្រសិទ្ធភាព ។ អគ្គលេខាធិការ អ.ក.គ.ម.ស.ព.ម. ត្រូវតែង
តាំងដោយព្រះរាជក្រឹត្យសំរាប់រយៈ ពេល ៥ ឆ្នាំ រួចអាចបន្តទៀតបាន ដោយមានការ
ស្នើពីនាយករដ្ឋមន្ត្រី ។

មាត្រា ១០ : នាយករដ្ឋមន្ត្រីអាចតែងតាំងអគ្គលេខាធិការរងពីររូប ជាជំនួយការអគ្គលេខាធិការ : មួយ
រូបទទួលបន្ទុកកិច្ចការសកម្មភាពកំចាត់មិន និង យុទ្ធភ័ណ្ឌមិនទាន់ផ្ទុះ និងមួយរូបទៀត
ទទួលបន្ទុកកិច្ចការសង្គ្រោះជនពិការដោយសារមិន ។ អគ្គលេខាធិការរង ត្រូវតែងតាំង
ដោយអនុក្រឹត្យ ។

មាត្រា ១១ : អ.ក.គ.ម.ស.ព.ម. មានអគ្គលេខាធិការដ្ឋានមួយ និងអង្គភាពមួយចំនួនទៀត តាមការ
ចាំបាច់នៃការបំពេញការងារទូទៅរបស់ អ.ក.គ.ម.ស.ព.ម. ។

មាត្រា ១២ : ការរៀបចំរចនាសម្ព័ន្ធគ្រប់គ្រង និង ភារកិច្ចលំអិតទូទៅរបស់ អ.ក.គ.ម.ស.ព.ម. និង
អគ្គលេខាធិការដ្ឋាន ត្រូវកំណត់ដោយច្បាប់ ដោយអនុក្រឹត្យ ។

មាត្រា ១៣ : អ.ក.គ.ម.ស.ព.ម. មានសិទ្ធិប្រើប្រាស់ត្រារបស់ក្រុមប្រឹក្សារដ្ឋមន្ត្រី នៃរាជរដ្ឋាភិបាល
កម្ពុជា ។

មាត្រា ១៤ : ដើម្បីដំណើរការសកម្មភាពរបស់ខ្លួន អ.ក.គ.ម.ស.ព.ម. ត្រូវមានខ្នងថវិកាមួយ ដែល
ភ្ជាប់ជាមួយថវិកានៃទីស្តីការគណៈរដ្ឋមន្ត្រី ។ ២៧.

ជំពូកទី ៤
ប្រភពធនធាន

មាត្រា ១៥ : ប្រភពធនធាន អ.ក.គ.ម.ស.ព.ម. ត្រូវបានមកពី :

- ថវិកាសាធារណៈកម្ពុជា
- ជំនួយពីសហគមន៍អន្តរជាតិ និង អង្គការផ្តល់ជំនួយនានា
- ប្រាក់កម្រៃបានមកពីសេវាកម្មផ្សេងៗ ផ្តល់ដោយអង្គការសាធារណៈ ឬ ឯកជន ។

ជំពូកទី ៥
អវសានប្បញ្ញត្តិ

មាត្រា ១៦ : បទបញ្ញត្តិទាំងឡាយណាដែលផ្ទុយពីព្រះរាជក្រឹត្យនេះ ត្រូវទុកជានិរាករណ៍ ។

មាត្រា ១៧ : នាយករដ្ឋមន្ត្រីនៃរាជរដ្ឋាភិបាលកម្ពុជាត្រូវទទួលបន្ទុកអនុវត្តអោយបានសម្រេចព្រះរាជក្រឹត្យនេះ ។

មាត្រា ១៨ : ព្រះរាជក្រឹត្យនេះ ចូលជាធរមាន ចាប់ពីថ្ងៃឡាយព្រះហស្តលេខនេះតទៅ ។ ល.រ.

រាជធានីភ្នំពេញ ថ្ងៃទី ០៤ ខែ កញ្ញា ឆ្នាំ ២០០០

គូបព្រះបរមនាម និងតាមព្រះរាជត្រាស់បង្គាប់

ប្រមុខរដ្ឋស្តីទី

ហត្ថលេខា

ជា ស៊ីម

លេខ : ១៧៧ ចល

ដើម្បីចម្លងចែក

រាជធានីភ្នំពេញ ថ្ងៃទី ០៤ ខែ កញ្ញា ឆ្នាំ ២០០០

អគ្គនាយករាជរដ្ឋាភិបាល

